



हरियाणा में मिलावटखोरी के खेल का खुलासा, भारी मात्रा में पकड़ा गया नकली घी



अगर आप घी खाते हैं तो आप सावधान हो जाएं. मिलावटखोर आपके स्वास्थ्य के साथ बड़ा खिलावाड़ कर रहे हैं. हरियाणा में गोहाना सीआईए द्वारा नकली अमूल घी से भरी पिकअप गाड़ी को पकड़ा गया है. सीआईए को सूचना मिली थी कि तोशाम से कोई नकली अमूल घी की इलाके में सप्लाई करता है. इस पर सीआईए ने नकली अमूल घी की सप्लाई करने वालों को पकड़ने के लिए जाल बिछाया.

पुलिस ने चेकिंग के दौरान पिकअप गाड़ी को रुकवाकर तलाशी ली तो उसमें घी भरा हुआ था. इसमें करीब 750 लीटर नकली घी की पेटियां रखी हुई थीं. जांच में पाया कि घी नकली है. सीआईए पुलिस ने पिकअप ड्राइवर संदीप को गिरफ्तार कर कोर्ट में पेश कर रिमांड पर लिया है.

पुलिस का कहना है कि मुखबिर से सूचना मिली थी कि अमूल नाम की कंपनी का नकली घी आसपास में सप्लाई किया जाता है. इस संदर्भ में अमूल कंपनी के कर्मचारियों को साथ लेकर नकली घी सप्लाई करने वाली एक गाड़ी को पकड़ा गया.

पुलिस ने आगे बताया कि गाड़ी में 750 लीटर नकली घी था. इस मामले की गंभीरता से जांच की जा रही है. आरोपी संदीप को कोर्ट में पेश कर तीन दिन की पुलिस रिमांड लिया गया है. वो भिवानी के तोशाम का रहने वाला है.

Source: <https://www.aajtak.in/india/haryana/story/police-caught-fake-ghee-750-litters-rohtak-haryana-lclar-1824263-2023-11-23>